



नेपाल गजेट

भाग १

श्री ५ को सरकारद्वारा प्रकाशित

खण्ड १०] काठमाडौं पौष १२ गते २०१७ साल [संख्या ३५

शाही घोषणा

श्री ५ महाराजाधिराजका प्रमुखसचिवालय
राजदरवार

श्री ५ महाराजाधिराजबाट सम्बत २०१७ साल पौष १२ गते बक्सेको शाहीघोषणा सर्वसाधारणको जानकारीका लागि प्रकाशित गरिएको छ ।

स्वस्तिश्री गिरिराज चक्रच्छडामणि नरनारायणेत्यादि विविध विरूदावलि विराजमान मानोन्नत ओजस्वि राजन्ध प्रोज्ज्वल नेपाल तारा अति ओजस्वी त्रिभुवन प्रजातन्त्र श्रीपद् ॐ रामपट्ट अतुल ज्योतिर्मय त्रिशक्तिपट्ट अतिप्रबल गोरखादक्षिणबाहु, महाधिपति फिल्ड-मार्शल र सर्वोच्च कम्माण्डर इनचीफ श्रीमन्महाराजाधिराज श्री श्री श्री महाराज महेन्द्र वीर विक्रम जंगबहादुर शाहबहादुर शमशेर जंग देवानाम् सदा समरत्रिजयिनाम् ।
आगे प्यारा प्रजा गैह्रके यथोचित,

हालै हाम्रो २०१७ साल पौष १ गतेको घोषणा पछि सब देशवासीहरूले धैर्यपूर्वक हमीले सबैको हित सम्झी छुटाइएको कदममा एक भई राष्ट्रिय हितलाई ध्यानमा राखेर

(१)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

मुलुकमा सर्वत्र शान्ति सुव्यवस्था कायम राखी प्रत्येक नेपालीले हामी उपर देखाएको विश्वासको निमित्त सबैलाई हाम्रो हार्दिक धन्यवाद व्यक्त गर्दछौं । यसै मौकामा खासगरी हाम्रा इमान्दार तथा बहादुर शाही सेनाका सबै अफिसर तथा जवानहरू र पुलिसका अफिसर तथा जवानहरूको वफादारी र कर्तव्यपरायणता पनि सधन्यवाद उल्लेख नगरी रहन सक्तैनौं र हर क्षेत्रका अन्य इमान्दार सरकारी कर्मचारीहरू पनि हाम्रा धन्यवादका पात्र छन् ।

अघिदेखि चलिआएको पुरानो पद्धतिलाई अन्त गरी त्यसको ठाउँमा नेपाली मात्रको सहयोग र सद्दिच्छाले श्री ५ बुबाज्यूको नेतृत्वमा हाम्रो देशमा आएको प्रजातन्त्र र त्यसपछि हामीले पनि यथाशक्य प्रजातान्त्रिक व्यवस्था र परिपाटीद्वारा देशोन्नतिको काम अघि बढोस् भन्ने अभिप्रायले पटक पटक हर प्रकारको कोशिश भएको पनि सबैको सामु छँदैछ ।

तर प्रजातन्त्रको नाममा गैरजिम्मेदारी र अधिकारको दुरुपयोगद्वारा देशमा अशान्ति, राष्ट्रिय एकतामा बाधा र दूर्व्यवस्था इत्यादिलाई कदापि बढावा दिनु पनि कुनै नेपालीको कर्तव्य होइन र दुर्भाग्यवश यस किसिमको प्रत्यक्ष अनुभव पनि सबैले गर्नु पर्यो,

तापनि जुनसुकै व्यवस्था गरी भए पनि देश बनाउने र प्रजातन्त्रको जगलाई मजबूत पार्ने हामी सबैको अन्तिम लक्ष हुनु पर्छ । तसर्थ आज हाम्रो अगाडि यस्तो परिस्थिति आइ-परेको छ कि अब हामीले प्रजातन्त्रको नामले देश डुबाउनुभन्दा प्रजातन्त्रको जग मजबूत पार्न जेसुकै व्यवस्था अपनाएर पनि प्रजातन्त्रकै निमित्त सदैव अन्तिम लक्ष राखेर काम गर्नु नितान्त आवश्यक भएकोले र यस्तो व्यवस्था गर्नको निमित्त इमान्दार, राष्ट्रिय दृष्टिकोण र प्रगतिशील मनोभावना भएका नव युवकहरूको नितान्त आवश्यक परेकोले

आज देशलाई देशमा भएका धाँधलीहरूबाट बचाई, भोलि प्रजातन्त्र व्यवस्था कायम पनि गर्नु पर्ने, त्यस्तो व्यवस्था कायम गर्नुपर्दा हाललाई हाम्रै अध्यक्षतामा निम्न-लिखित व्यक्तिहरूको, व्यक्तिगत आधारमा, मन्त्रिपरिषद गठन गरिबक्सका छौं । देशहित तथा जनकल्याणको लागि हामीले उठाएका हर कदममा प्रत्येक देशवासीबाट संघेको झैं हार्दिक सहयोग प्राप्त हुनेछ भन्ने हामीलाई पूर्ण विश्वास पनि छ ।

देश सबैको साजा हो । देश बेगर हामी कसैले हामी भन्न पाउने छैनौं । त्यसैले अझै धैर्यपूर्वक कति भ्रममा नपरी, इमान्दारी र राष्ट्रियतालाई अंगालेर हामी सबैले मिली जुली देशमा धेरै काम गर्नुछ र संसारमा नेपाल र नेपालीको गौरवको परिचय अझै दिनुछ- त्यसैले एक पटक फेरि दोहर्न्याउन चाहन्छौं कि नेपाली मात्रको सहयोग र सद्दिच्छाले हामी सबै सच्चा नेपाली भै संसारमा उभिने छौं यो हाम्रो दृढ विश्वास र इरादा छ ।

आधिकारिकता मुद्रा  गवाट प्रमाणित गरिएपछि मात्र लागु हुनेछ।

हाललाई हाम्रै अध्यक्षतामा निम्नप्रकार मन्त्रपरिषद गठन गरिबक्सेका छौं:-

- | | |
|-----------------------------|-----------------|
| १. श्री तुलसी गिरी | मन्त्री । |
| २. श्री विश्वबन्धु थापा | मन्त्री । |
| ३. श्री ऋषिकेश शाह | मन्त्री । |
| ४. श्री सूर्यबहादुर थापा | मन्त्री । |
| ५. श्री अनिरुद्रप्रसाद सिंह | मन्त्री । |
| ६. श्री नागेश्वरप्रसाद सिंह | सहायक मन्त्री । |
| ७. श्री खगेन्द्रजंग गुरुङ्ग | सहायक मन्त्री । |
| ८. श्री काजिमान लिम्बू | सहायक मन्त्री । |
| ९. श्री भुवनलाल प्रधान | सहायक मन्त्री । |

श्री पशुपतिनाथले देश र हामी सबैको रक्षा गरून् ।

जय नेपाल !

राजदरवार ।

मिति २०१७ साल पौष १२ गते रोज २.

हुकुम बक्सेबमोजिम
सरदार हंसमान सिंह
श्री ५ महाराजाधिराजका प्रमुख सचिव,

मुद्रण विभाग, सिंहदरवार

आधिकारिकता ~~हम~~ विभागवाट प्रमाणित गरिएपछि मात्र लागु हुनेछ।